

# مصر کی انقلابی تبدیلیاں، خطرات اور پاکستان کے لیے سبق

ڈاکٹر انیس احمد

۸ کروڑ ۵۰ لاکھ کی آبادی پر مشتمل مصری عوام، فوجی آمر حسنی مبارک کے ۳۰ سالہ جاہرانہ دور کے عوامی قوت کے ذریعے خاتمے کے باوجود اپنے خوابوں کی تعبیر کے منتظر اور نام نہاد پریم کونسل کی شاطرانہ چالوں کا ہدف ہیں۔ حسنی مبارک کی جائشی ان فوجی سربراہوں نے اختیار کی جن کی اپنی سلامتی حسنی مبارک سے اپنے آپ کو علیحدہ کرنے میں تھی، اور جو ہوا کے رُخ کو دیکھ کر یہ سمجھ چکے تھے کہ اب حسنی مبارک کا باقی رہنا ناممکن ہے۔ چنانچہ وہ معصوم چہرے کے ساتھ عوامی جدوجہد میں اپنا حصہ ڈالنے کے لیے آگے بڑھے اور مصری انقلابی نوجوانوں کو یہ باور کرنے میں کامیاب ہو گئے کہ وہ چند ہفتوں میں اقتدار عوام کے حوالے کر دیں گے۔ طاغوتی طاقتوں کا یہ حرہ نیا نہیں ہے۔ عموماً اسی عہد کے ساتھ پاکستان، انڈونیشیا اور دیگر ممالک میں بعض نام نہاد، نجات و ہندہ سامنے آئے ہیں اور پھر سالہا سال تک اقتدار سے چھٹے رہنے کے بعد بھی بخوبی کرسی چھوڑنے پر آمادہ نہیں ہوئے ہیں۔

مصر کے تناظر میں جہاں فوج حسنی مبارک کے طویل آمرانہ دور میں معاشری اور سیاسی فوائد سے فیض یاب ہوتی رہی، وہیں فوج کی تربیت اور اس کی فکری رہنمائی امریکی حکومت کے ہاتھ میں رہی۔ اس بنابر فوج کی اعلیٰ اور درمیانہ قیادت امریکا کی پروردہ ہونے کے سبب امریکا نواز تسلیم کی جاتی ہے۔ امریکی وزیر خارجہ کے حالیہ بیان کو جس میں اس نے پریم کونسل سے کہا ہے کہ وہ

جلد اقتداری منتقلی کی کارروائی شروع کرے، اگر بغیر کسی پس منظر کے پڑھا جائے تو بہت جمہوریت پسندانہ نظر آتا ہے لیکن حقیقت یہ ہے کہ مصری عوام امریکا کے مصر میں عمل خل کو سخت ناپسند کرتے ہیں۔ چونکہ فوج امریکی حکومت سے قربی تعلق رکھتی ہے اس لیے امریکی وزیر خارجہ کے بیان کا اصل مقصد خود اپنی صفائی پیش کرنا ہے کہ امریکا فوجی کوسل کے مستقل طور پر اقتدار پر قابض رہنے کی حمایت نہیں کرتا۔ گوحقیقتاً یہ امریکا ہی تھا جس نے ۳۰ سال حسni مبارک کی اندر ہادھند حمایت کی، اور جہاں کہیں بھی فوجی یا غیر فوجی آمر مسلم دنیا میں اقتدار پر قابض ہوئے امریکا نے ہمیشہ ان کی حمایت اور سرپرستی کا نیک فریضہ جمہوریت کے وظیفے کے ساتھ جاری رکھا ہے۔

### عوامی موقف

جہاں تک عوام کے تاثر کا تعلق ہے وہ خود مغربی ذرائع کے مطابق واضح طور پر اسلامیان (Islamists) کے حق میں ہے۔ نیویارک نائمز کے تجزیہ نگار کے مطابق ۸۰ فی صد عوام اخوان المسلمون کو پسند کرتے ہیں اور اگر آج غیر جاپ دار انتخابات کرائے جائیں تو وہ بھاری اکثریت کے ساتھ پارلیمنٹ میں کامیاب ہوں گے۔ مصری پارلیمنٹ کی ۳۹۸ نشتوں کے لیے تقریباً ۶ ہزار امیدواروں کو میدان میں آتا ہے۔ ملک کی زرعی علاقوں اور دیہاتوں کی آبادی روایتی طور پر اسلام۔ تعلق رکھتی ہے اور اگر اسے بغیر کسی دھاندلی اور دباؤ کے ووث کا حق دیا جائے تو اسلامی جماعت دن خصوصاً اخوان المسلمون کو ووث دے گی۔ اخوان نے ۱۹۲۸ء سے عوامی سٹھ پر کام کیا ہے، عظیم قربانیاں دی ہیں اور ہر دور میں آمروں کے مظالم کا نشانہ بننے ہیں۔ اس کے باوجود انہوں نے عزم واستقامت کے ساتھ اپنی دعوت کو دیہاتوں اور شہروں میں ہرجگہ بہت سلیقے سے پیش کیا ہے۔

آج بھی اخوان کے رہنماء عدل و حریت کا علم لے کر میدان میں آئے ہیں اور اپنے روایتی شعار کی جگہ نئی سیاسی زبان کا استعمال کرتے ہوئے عوام کے بنیادی مسائل روٹی، روزگار، پانی کی فراہمی، زمینوں کی عادلانہ تقسیم، خواتین کے حقوق کی بحالی جیسے اہم بنیادی مسائل کو اپنی انتخابی مہماں موضوع بنا رہے ہیں۔ نتیجتاً مصر کی آبادی کا بڑا حصہ مصر میں انسانی دل و انصاف اور حقوق انسانی کی بحالی کے لیے اخوان کے موقف کی تائید کر رہا ہے۔ یہ امر امریکی حکومت کے لیے بہت

اضطراب اور فکرمندی کا باعث ہے۔ گوہ عرصے سے یہ کوشش کرتی رہی ہے کہ غیر سرکاری طور پر اخوانی رہنماؤں سے رابطہ رکھ لیکن اس کی اپنی ترجیح فوجی یا نیم فوجی قیادت کے دوبارہ آجائے میں ہو گی کیونکہ اس طرح وہ اپنے مفادات کے تحفظ کے لیے چند افراد سے معاملہ طے کرتا ہے، جب کہ عوامی نمائندوں کی حکومت کی شکل میں اس کے لیے اتنی تعداد میں افراد کا خریدنا اور انھیں امریکی مفاد کی حمایت پر قائم رکھنا قدرے مشکل ہو جاتا ہے۔ اس کے باوجود ظاہری طور پر امریکی حکومت عوامی خواہش کو اچھی طرح جانے کے باوجود کوشش کرے گی کہ اسلامی قوتوں کے درمیان آپس میں مقابلہ ہو کر ووٹ تقسیم ہو جائیں اور سیکولر اور سو شلسٹ ذہن کی جماعتوں کو کامیابی حاصل ہو اور اس طرح اسلامی قوتوں کو واضح اکثریت نہ مل سکے۔

تونس میں بھی امریکی حکمت عملی یہی تھی لیکن اس کے باوجود اللہ تعالیٰ کی مدد و نصرت سے وہاں تحریک اسلامی نے بھاری اکثریت سے کامیابی حاصل کی۔ اس عشرے میں جو ظاہر تحریکاتِ اسلامی کا عشرہ نظر آ رہا ہے، مصر میں حالات جس رُخ پر جا رہے ہیں اس میں یہ بات بالکل واضح ہے کہ ان شاء اللہ اخوان المسلمون مناسب اکثریت سے کامیاب ہوں گے۔ گومصر کی قبٹی عیسائی آبادی جو انداز ۱۰۰ ان فی صد بتائی جاتی ہے اسلامی تحریک کی کامیابی کی مخالفت کرے گی۔ نہ صرف عیسائی بلکہ بعض آزاد خیال مسلمان بھی تحریکاتِ اسلامی کے بارے میں یہ غلط تصور رکھتے ہیں کہ یہ تقدامت پرست، انتہا پسند اور راضی میں بننے والی جماعتیں ہیں۔ حقیقت حال بہت مختلف ہے۔ اخوان المسلمون کی قیادت کی بڑی تعداد ان افراد پرمنی ہے جو مغرب کی اعلیٰ درس گاہوں نے انجینئرنگ، میڈیکل سائنسز، عمرانی علوم اور دیگر شعبہ ہائے علم میں اعلیٰ سنادات لے کر مصروف عمل ہیں۔ اخوان کے رہنماء عصام العريان نے اپنے حالیہ بیان (۲۰۱۱ء) میں واضح طور پر یہ کہا ہے کہ ان کی جماعت جمہوریت اور جمہوری ذرائع پر یقین رکھتی ہے اور وہ انتخابی متابح جو بھی ہوں انھیں تسلیم کریں گے۔ انہوں نے مزید یہ کہا ہے کہ ان کی جماعت حقوق انسانی کی بحاجی اور خواتین کے حقوق کے لیے جدوجہد میں یقین رکھتی ہے۔ واضح رہے کہ اخوان کے زیر اثر جو سیاسی جماعت میدان میں ہے اس کا ایک نائب صدر ایک عیسائی قبٹی ہے۔

دوسری جانب مصر کی فوجی سپریم کونسل عوامی انقلاب کو اپنی آنکھوں سے دیکھنے کے باوجود

یہ چاہتی ہے کہ پارلیمنٹ کے انتخابات تو ہو جائیں لیکن فوج کو فیصلہ کن مقام حاصل رہے۔ اس کے لیے اس کا اصرار ہے کہ اصل فیصلے فوج کی اعلیٰ قیادت کرے، چنانچہ یہ اعلان کیا گیا ہے کہ پارلیمنٹ کے ۱۰۰ نمائندوں پر مبنی ایک کمیٹی بنے گی جو ملک کے نئے دستور کو مرتب کرے گی جس میں دستوری طور پر سپریم کونسل کو حصہ کرنے کا حق دیا جائے گا!

گویا اس جمہوری جدوجہد اور قیمتی جانوں کی قربانی کے بعد بھی وہی ڈھاک کے تین پات! فرق صرف یہ ہے کہ حسنی مبارک کی جگہ فیلڈ مارشل طبطاوی اور اس کا نولہ ملک پر قابض رہے اور پارلیمنٹ میں ایک غیر موثر عوامی نمائندوں کے ادارے کے طور پر کام کرتی رہے۔ اس بات کا اظہار مصر کے معروف اخبار الاهرام کے تجزیہ نگار عmad جاد نے بھی کیا ہے کہ مصر کے عوام کی ۵۰ فیصد آبادی اس امر پر متفق ہے کہ مصری سپریم کونسل انقلاب کو ناکام بنانے اور اس کی روح کو ختم کرنے کے درپے ہے اور اس بنا پر انتخابات کا عمل شروع کرانے اور اقتدار منتقل کرنے میں شعوری طور پر تاثیر کی جا رہی ہے۔ یہ بھی کہا جا رہا ہے کہ انتخابات کے بعد بھی ۲۰۱۳ء تک یہی کونسل حکمران رہے گی۔

نیوزویک کے تبصرہ نگار نے مصری عوام سے براہ راست انٹرویو کرنے کے بعد جو راءِ قائم کی ہے وہ بھی ہمارے لیے غور کے زاویے فراہم کرتی ہے۔ اس کا کہنا ہے کہ اسلام پسند جماعتوں کو بعض حلقوں میں ذہنوں میں تحفظات پیدا کرنے میں مصروف ہیں لیکن اس کے اپنے تجربے کے مطابق جن کو سلفی کہا جا رہا ہے، یہ وہ حضرات ہیں جو نماز، روزے کی پابندی کے ساتھ عوامی فلاہی کاموں میں مصروف عمل ہیں۔ چنانچہ غرایبوں کو طبی امداد کی فراہمی اور غرایبوں کے علاج کے لیے خون کے عطیات جمع کرنے اور دیہی آبادی میں غریب اور ضرورت مند افراد کے لیے ضروری سہیوں فراہم کرنے میں ان کا بڑا حصہ ہے۔

اس کا کہنا ہے کہ ملک کی ایک اقلیت ضرور یہ رائے رکھتی ہے کہ حکومت میں اسلام کا عمل دخل نہیں ہونا چاہیے لیکن عوام الناس کی بھاری اکثریت جو کل آبادی کا تقریباً ۸۰ فیصد ہے، قرآنی نظام کا نفاذ چاہتی ہے۔ لوگ بد عنوانی، بے ایمانی، حکمرانوں کی نفسانی اور اپنی ذات کے لیے ہر کام کرنے کی روشن سے تنگ آچکی ہے۔ اب وہ عدل والنصاف چاہتے ہیں اور اس بنا پر

اخوان المسلمون کا اپنی سیاسی جماعت کے لیے حریت اور عدل کا اختیار کرنا عوامی جذبات کی صحیح نمایندگی ہے۔

اس تناظر میں دیکھا جائے تو پاکستان میں تحریکِ اسلامی کے لیے غور کرنے کے کئی زاویے سامنے آتے ہیں۔ انتخابی حکمت کے حوالے سے اس بات پر غور کرنے کی ضرورت ہے کہ کن مسائل کو مرکزی اہمیت دی جائے۔ اندر وہی مسائل اور پیروں میں ترجیحات کا تعین غیر معمولی طور پر معروضیت اور خدا حتسابی کا مقاضی ہے۔

پاکستان میں تحریکِ اسلامی نے امریکا کی دخل اندازی کی پالیسی کی ہر سطح پر مستقلًا مخالفت کی ہے اور عوامی سطح پر بھاگ امریکا بھاگ، کے نفرے کو عوامی مقبولیت کی حد تک پہنچادیا ہے۔ اس سلسلے میں دیکھا جائے تو جماعت کے اس طرزِ عمل کا عکس تقریباً عالمی تحریکاتِ اسلامی کے ہاں بھی نظر آتا ہے۔ مصر ہو یا یونیس، تحریکاتِ اسلامی نے امریکی دخل اندازیوں پر مسلم مفاد کے خلاف، بین الاقوامی پالیسی اختیار کرنے پر امریکا کی مخالفت میں کوئی کسر نہیں اٹھا رکھی۔ لیکن کیا اسے ایک کا ایشو بنا نہ عوامی حمایت کے حصول میں مددگار ہو گایا اس کے مقابلے میں ملک میں بھل کا بحران، ضروریاتِ زندگی کی قیتوں میں ناقابل برداشت اضافے، بے روزگاری، ملکی اداروں کی تباہی، عدیہ کے فیصلوں کو نظر انداز کرنا، اہم مناصب پر نااہل افراد کی تقرری، ملک میں لاقانونیت، بدامتی اور عدم تحفظ، فرقہ واریت کا برداشت کیا جانا اور ملک میں کرپشن کا طوفان وہ مسائل ہیں جن کا تعلق ایک عام شہری سے ہے، اور کسی بھی نمایندہ حکومت کا فرض ہے کہ وہ ان بنیادی مسائل کے حل کے لیے اپنا مجوزہ حل پیش کرے۔

خارجہ پالیسی کو بھی ایک اہم مقام حاصل ہے اور دہشت گردی کے خلاف نہاد جنگ نے حالات کو بلاؤ نے میں بنیادی کردا، ادا کیا ہے۔ لیکن مسئلہ focus کا ہے، یعنی وہ چیز جو عوام کو متحرک کرنے کا موثر ذریعہ بن سکے۔ اس پر توجہ مرکوز کرنے کی ضرورت ہے۔

تحریکِ اسلامی مصر نے سیاسی مجاز پر ایک نئے نام سے جدوجہد کا آغاز کر کے یہ مثال قائم کی ہے کہ تحریک بغیر کسی تضاد کا شکار ہوئے اپنے دستوری اہداف کے حصول کے لیے نیم خود مختار تنظیم یا ادارہ قائم کر سکتی ہے جس کا یہ مطلب نہیں لیا جا سکتا کہ ایسے ادارے سے وابستہ افراد تحریک

کی اخلاقی اور دستوری پابندیوں سے آزاد تصور کیے جائیں گے۔ اس کا مقصد صرف مخصوص سیاسی مقاصد کے حصول کے لیے ایسی حکمت عملی اختیار کرنا ہے جو تحریک کے سیاسی مقاصد کے حصول میں راستے عامد ہموار کر سکے۔ اس کا یہ مطلب لینا بھی درست نہ ہوگا کہ تحریک صرف تذکیرہ نفس اور تربیت اخلاق کے لیے ہے اور ذیلی سیاسی جماعت سیاسی ہنگامہ خیزی کے لیے۔ نہ اسے کوئی اصولی انحراف کہا جاسکتا ہے۔ تحریکات کو اس بات پر غور کرنا چاہیے کہ مباحثات کے دائروں میں رہتے ہوئے اور حرام سے مکمل اجتناب کرتے ہوئے کس طرح حصول مقصد کے لیے حکمت عملی میں وقت کے لحاظ سے تبدیلی پیدا کی جائے۔ اگر کسی ایسی حکمت عملی سے تحریک کی پہنچ زیادہ وسیع دائروں تک ہو سکتی ہے تو ایسا کرنا تحریکی مفہاد اور دستور کی روح کے مطابق ہی سمجھا جائے گا۔

تحریکاتِ اسلامی کو عموماً و محاذوں پر مخالفین کی تنقید کا سامنا کرنا پڑتا ہے۔ ایک شریعت کا نفاذ، دوسرا خواتین کی آزادی کا مسئلہ۔ اس بات کی ضرورت ہے کہ اصولوں سے انحراف کیے بغیر واضح طور پر یہ بات سمجھائی جائے کہ شریعت کے نفاذ سے ہماری مراد کیا ہے۔ کیا اسلام کا نظام قانون صرف سزاوں پر مشتمل ہے یا اسلامی شریعت دراصل عدل و انصاف کے قیام کا نام ہے۔ اس عدل میں نہ صرف انفرادی طور پر عدل شامل ہے بلکہ ایک فرد کے اپنے نفس کے حقوق کا صحیح طور پر ادا کرنا، اہل خانہ کے حقوق کی ادا گیگی، اعزہ و اقرباً اور دوستوں کے حقوق کی ادا گیگی بھی شامل ہے، اس کے ساتھ ہمسایوں اور مخصوصاً اہل حاجت کے حقوق کی ادا گیگی معاشرے میں بھلائی کے قیام اور بُرائی کے مٹانے کی کوشش، معاشری احتصال کا خاتمہ اور معاشری عدل کا قیام بھی۔ اسی طرح معاشرتی معاملات میں خواتین کو جو حقوق اللہ اور رسول اللہ صلی اللہ علیہ وسلم نے دیے، ان کا نفاذ، ان کی تعلیم، صحت، عزت و احترام، گھر اور معاشرے میں ان کا تحفظ۔ پھر ثقافتی میدان میں عدل کا قیام کہ جن اقدار پر ثقافت کی بنیاد ہے، ان کا فروع اور جو صفات اسلام ناپسند کرتا ہے، ثقافت سے ان کا خاتمہ۔ غرض عدل و انصاف کا قیام بذات خود ایک ایسا موضوع ہے جس پر اگر ایک عام شہری کو اس کی زبان میں اس کے معاشرے کی مثالوں کی مدد سے بات سمجھائی جائے تو وہ سب سے بڑا شریعت کا حامی بنتا گا۔ اسی طرح خواتین کی آزادی کی حدود، اور ان معاملات میں ان کے حقوق کے لیے جنکی جنیں ہمارے معاشرے میں برادری، قبیلے کی روایت اور ذات پاتی ناک کا مسئلہ بنادیا گیا

ہے۔ ان معاملات پر کھل کر موقف کی وضاحت کرنا بہت ضروری ہے۔

یہ تمام امور انتخابی، شور میں وضاحت سے آنے چاہیں اور اس کے ساتھ چھوٹے بڑے اجتماعات، لیٰ وی پر گفتگو، ارادت میں بیانات، پغفلت اور کتاب مچوں کے ساتھ ساتھ جدید ذرائع ابلاغ کا استعمال بھرپور طریقے سے کرنا ہوگا، کیونکہ آج کی اصل زبان سو شل میڈیا کی زبان ہے۔ موبائل فون، انٹرنیٹ، فیکس بک وغیرہ کے ذریعے پیغامات اور دیگر ذرائع کا استعمال ہی ان موضوعات پر پائی جانے والی غلط فہمیوں کو دودھ کر سکتا ہے۔

امریکا کی سامراجی پالیسیوں اور کارروائیوں کی بھرپور مخالفت کے ساتھ عالمی سطح پر مغربی ممالک کے ایسے معاملات میں تعاون کے امکانات کو ختم نہیں کیا جاسکتا، جن میں مسلمانوں کا مفاد شامل ہو، یا جو آج کے عالم گیریت کے ماحول میں ہر ملک کے لیے اہمیت اختیار کرچکے ہیں۔ اس لیے خود ان ممالک کے بارے میں سوچی سمجھی رائے تیار کرنے کی ضرورت ہے تاکہ جہاں ایک طرف امت مسلمہ کے مفاد کے خلاف اقدام کا مقابلہ کیا جائے وہیں انسانیت کے مشترکہ مفاد اور باہمی مفادات کے تحفظ کے لیے سب کے ساتھ معاملہ کیا جاسکے، اور عدل اور مشترکات کے حصول کے لیے ہر دروازہ کھلا رکھا جائے۔

مصر، تیونس، لیبیا، شام، یمن، کویت، بحرین، غرض مسلم ممالک میں حالیہ صورت حال پر بار بار مختلف زاویوں سے غور کرنے اور اس تناظر میں تحریکِ اسلامی کی اپنی حکمت عملی پر تقدیمی نگاہ سے غور کرنا ہی تحریک کے آگے بڑھنے اور ایک صحیح فیصلے تک پہنچنے میں مددگار ہو سکتا ہے۔ حالات جس رُخ پر جا رہے ہیں ان میں تحریکِ اسلامی کی کامیابی اور مقبولیت میں اضافے کے گردے نقوشِ نظر آ رہے ہیں۔ عزم و استقامت اور حکمت عملی کے ساتھ ان حالات کے جائزے کے ساتھ اپنی حکمت عملی میں نئی صحیح کے انتظار کے ساتھ ہمیں اپنے وسائل کی تنظیم نو کرنی ہو گی۔